

आवश्यकता है

कपाड़े एवं रेडीमेड दुकान में काम करने के विरोध

• सेल्समेन-सेल्सगर्ल

• कन्स्यूटर कार्य के लिये लड़के/लड़कियां

• लेडिस स्टॉफ

आकर्षक वेतन दिया जाएगा

काका होजियरी

गंज रोड, नवापारा (राजिम)

फोन : 9893744470

खबर संक्षेप

निर्वाचन अधिकारी ने ईवीएम वेयर हाउस का किया निरीक्षण

गरियाबंद। कलेक्टर एवं जिला निर्वाचन अधिकारी बीएस उइके ने गरियाबंद के तहसील कार्यालय परिसर स्थित ईवीएम, वीवीपीएटी वेयरहाउस का त्रैमासिक निरीक्षण किया। उन्होंने राजनीतिक दलों के प्रतिनिधियों की मौजूदगी में सीलबंद वेयर हाउस में सुरक्षा व्यवस्थाओं का जायजा लिया। वेयर हाउस में सीसीटीवी के माध्यम से भी सुरक्षा व्यवस्था सुनिश्चित की गई है। निरीक्षण के दौरान सभी सुरक्षा व्यवस्था सही पाए गए। कलेक्टर ने वेयरहाउस में रखे गए निर्वाचन सामग्रियों के सुरक्षा के लिए निरंतर पुख्ता सुरक्षा व्यवस्था बनाए रखने के निर्देश मौके पर मौजूद अधिकारियों को दिए। इस अवसर पर उप जिला निर्वाचन अधिकारी श्री पंकज डाहिरि, तहसीलदार सहित राजनीतिक दल के प्रतिनिधिगण मौजूद रहे।

सफलता : जब्त सामग्री से नक्सलियों के मंसूबे नाकाम भारी मात्रा में डंप विस्फोटक और नक्सली सामग्री बरामद

हरिभूमि न्यूज ►► गरियाबंद

गरियाबंद पुलिस ने जिले के नक्सल प्रभावित क्षेत्रों में अपनी कार्रवाई जारी रखते हुए एक बार फिर बड़ी सफलता हासिल की है। पुलिस ने जिले के जंगल-पहाड़ी इलाकों में नक्सलियों द्वारा छिपाकर रखे गए विस्फोटक पदार्थ और अन्य नक्सली सामग्री का एक बड़ा जखीरा बरामद किया है। इस सफलता को नक्सल विरोधी अभियान में एक महत्वपूर्ण उपलब्धि माना जा रहा है। पुलिस को मिली गुप्त सूचना के आधार पर, रविवार को जिला पुलिस बल और डीआरजी की एक संयुक्त टीम ने सोनाबहरा और उसके आसपास के घने जंगलों में एक गहन सर्चिंग अभियान चलाया। इसी दौरान टीम को नक्सलियों का एक गुप्त डंप मिला, जिसमें भारी मात्रा में आपत्तिजनक सामग्री छिपाकर रखी गई थी। पुलिस द्वारा बरामद की गई सामग्री में आईईडी बनाने के उपकरण, विस्फोटक सामग्री, खाना बनाने के लिए बर्तन, दवाइयां और अन्य नक्सली गतिविधियों में इस्तेमाल होने वाली सामग्री शामिल है। पुलिस अधिकारियों ने बताया कि इन सामग्रियों का उपयोग नक्सली सुरक्षा बलों पर हमला करने, उन्हें नुकसान पहुंचाने और अपनी अन्य हिंसक गतिविधियों को अंजाम देने के लिए करने वाले थे। मौके से जब्त की गई इस सामग्री से नक्सलियों के मंसूबों को नाकाम कर दिया गया है।



सर्चिंग अभियान में तेजी

गौरतलब है कि हाल के दिनों में गरियाबंद जिले के कई इलाकों में नक्सली गतिविधियों की सूचनाएं लगातार मिल रही थीं। इसके मद्देनजर, पुलिस और सुरक्षा बलों ने अपनी सतर्कता और सर्चिंग अभियानों को और भी तेज कर दिया है। यह बरामदगी इसी कड़ी में एक बड़ी सफलता है, जो यह दर्शाती है कि सुरक्षा बल नक्सलियों के ठिकानों और उनके नापाक हथियारों पर कड़ी नजर रख रहे हैं। इस कार्रवाई से न सिर्फ क्षेत्र में नक्सलियों के प्रभाव को कम करने में मदद मिलेगी, बल्कि सुरक्षा बलों का मनोबल भी बढ़ेगा। पुलिस प्रशासन का कहना है कि नक्सल उन्मूलन के लिए ऐसे अभियान भविष्य में भी लगातार जारी रहेंगे, ताकि जिले में शांति और सुरक्षा कायम रखी जा सके। इस सफलता के लिए पुलिस टीम को पुरस्कृत किए जाने की संभावना है।

नाबालिग से दुष्कर्म और धोखाधड़ी के मामले में एक आरोपी गिरफ्तार

हरिभूमि न्यूज ►► रसेला

अंचल में एक बेहद गंभीर मामला सामने आया है, जिसमें एक नाबालिग किशोरी के साथ जबरन शारीरिक संबंध बनाए जाने का खुलासा हुआ है। इस दौरान किशोरी गर्भवती भी हो गई, जिसके बाद उसने पुलिस में शिकायत दर्ज कराई। पुलिस ने त्वरित कार्रवाई करते हुए आरोपी को गिरफ्तार कर लिया है। पीड़िता ने अपनी शिकायत में बताया कि आरोपी किशन गोड़ (पिता भगवानी गोड़) ने उसे शादी का झांसा दिया और अपनी पत्नी बनाकर रखने का वादा किया। इस धोखे में उसने लंबे समय तक नाबालिग के साथ जबरन शारीरिक संबंध बनाए। किशोरी ने शिकायत में यह भी बताया है कि वह अब लगभग 6 महीने की गर्भवती है। इस घटना ने न केवल उसके परिवार बल्कि पूरे समाज को भी गहरी चिंता में डाल दिया है। नाबालिग होने के कारण उसकी शादी नहीं हो सकती, और गर्भावस्था की इस स्थिति ने उसके शारीरिक और मानसिक स्वास्थ्य पर गहरा असर डाला है।



सख्त से सख्त कार्रवाई की मांग

किशोरी द्वारा साहस दिखाते हुए छुरा थाना में लिखित शिकायत दर्ज कराने के बाद, पुलिस ने मामले की गंभीरता को समझते हुए तुरंत कार्रवाई की। आरोपी किशन गोड़ के खिलाफ भारतीय व्याय संहिता की धारा 64(2)(ड), (ज), 69 के साथ-साथ पॉक्सो एक्ट की धारा 4 और 6 के तहत मामला दर्ज किया गया है। इसके तुरंत बाद, पुलिस ने आरोपी को गिरफ्तार कर लिया। पुलिस सूत्रों के अनुसार, पीड़िता का बयान दर्ज कर लिया गया है और उसकी मेडिकल जांच भी कराई गई है। नाबालिग और उसके शिशु की सुरक्षा सुनिश्चित करने के लिए स्वास्थ्य विभाग से भी संपर्क किया जा रहा है। इस घटना ने गांव और आसपास के क्षेत्रों में सनसनी फैला दी है और लोग इसे सामाजिक जिम्मेदारी पर एक गहरा आघात मान रहे हैं। ग्रामीणों ने ऐसे अपराधों के लिए सख्त से सख्त सजा की मांग की है। यह मामला समाज के लिए एक चेतावनी है कि नाबालिग बच्चियों की सुरक्षा को लेकर लापरवाही घातक साबित हो सकती है।

सड़क हादसे में चार गंभीर रूप से घायल

हरिभूमि न्यूज ►► नैनपुर

गरियाबंद जिले के नैनपुर क्षेत्र में नेशनल हाईवे नैनपुर-देवभोग मार्ग पर एक बड़ा सड़क हादसा हो गया। दो मोटरसाइकिलों की आमने-सामने की जोरदार टक्कर में चार लोग गंभीर रूप से घायल हो गए। जानकारी के अनुसार, यह दुर्घटना बरदुला के पास हुई। हादसे में घायल हुए लोगों को स्थानीय लोगों की मदद से तुरंत नैनपुर सामुदायिक स्वास्थ्य केंद्र ले जाया गया। शुरुआती इलाज के बाद, दो घायलों की गंभीर हालत



को देखते हुए उन्हें जिला अस्पताल रेफर कर दिया गया। बताया गया है कि एक बाइक पर सवार भाई-बहन को गंभीर चोटें आई हैं, जबकि दूसरी बाइक पर सवार दो युवक भी घायल हुए हैं। डॉक्टरों के अनुसार, इन दोनों की हालत स्थिर है और उनका इलाज गरियाबंद जिला अस्पताल में चल रहा है। सड़क हादसे की सूचना मिलते ही पुलिस मौके पर पहुंची और मामले की जांच शुरू कर दी है। पुलिस यह पता लगाने की कोशिश कर रही है कि दुर्घटना किस कारण से हुई।

सचिव संघ ने दबाव व मनमाने तबादलों का किया विरोध



हरिभूमि न्यूज ►► छुईहा बेलर

फिंगेश्वर के पंचायत सचिव संघ ने शुक्रवार को बाबा कुटी आश्रम मंडवाहीडी में एक महत्वपूर्ण बैठक का आयोजन किया। संघ के अध्यक्ष गोविंद साहू की अध्यक्षता में बुलाई गई इस बैठक का मुख्य उद्देश्य कुछ ग्राम पंचायतों के सचिवों और जनप्रतिनिधियों या अधिकारियों के बीच तालमेल की कमी से उत्पन्न हुई शिकायतों और तनाव पर चर्चा करना था। यह मुद्दा कलेक्टर कार्यालय तक पहुंच गया था। बैठक में पंचायत सचिवों ने कड़ा रुख अपनाते हुए सर्वसम्मति से निर्णय लिया है कि अगर उन पर किसी भी कार्य के लिए अनावश्यक दबाव बनाया जाता है या उनका मनमाना तबादला किया जाता है, तो संघ इसका पुरजोर विरोध करेगा। संघ के पदाधिकारियों, जिनमें अध्यक्ष गोविंद साहू, सचिव झम्न पटेल,

समन्वय और कार्य प्राथमिकता पर जोर

हालांकि, बैठक में यह भी प्रस्ताव पारित किया गया कि सभी सचिव आम जनता, जनप्रतिनिधियों और अधिकारियों के साथ बेहतर समन्वय बनाकर चलेंगे। ग्राम पंचायतों के विभिन्न विकास कार्य और हितग्राहीमूलक कार्य, जैसे राशन कार्ड, जन्म-मृत्यु प्रमाण पत्र, आदि को प्राथमिकता से और समय-समय के भीतर पूरा करने का सुझाव भी दिया गया। इस बैठक में 71 ग्राम पंचायतों के सचिव उपस्थित थे, जिनमें दिनु यादव, उत्तम बंजारे, चेमन साहू, बुद्धेश्वर साहू, गोपेश सेन, रेखा साहू, अमेरिका सोनवाजी, ज्योति सिन्हा और अन्य पदाधिकारी शामिल थे। संघ के इस निर्णय से यह स्पष्ट होता है कि पंचायत सचिव अपने अधिकारों और सम्मान की रक्षा के लिए एकजुट हैं।

कोषाध्यक्ष कोमल साहू, सहसचिव चंद्रकांत साहू ►►शेष पेज 02 पर

60 लीटर अवैध महुआ शराब जब्त, एक आरोपी गिरफ्तार

हरिभूमि न्यूज ►► गरियाबंद

जिले में 'नया सवेरा' अभियान के तहत अवैध शराब की बिक्री और तस्करी पर रोक लगाने के लिए पुलिस की कार्रवाई जारी है। इसी कड़ी में, देवभोग थाना पुलिस ने 60 लीटर अवैध कच्ची महुआ शराब के साथ एक आरोपी को गिरफ्तार किया है। पुलिस को मुखबिर से सूचना मिली थी कि ग्राम खुटगांव नाका चेक पोस्ट के पास एक व्यक्ति ऑडिशा से कच्ची महुआ शराब की तस्करी कर रहा है। सूचना मिलते ही देवभोग थाना प्रभारी और उनकी टीम ने तुरंत घेराबंदी की और आरोपी को पकड़ लिया। पछुताछ में आरोपी की पहचान महेंद्र नाग



(40), निवासी उसरीपानी, थाना देवभोग, के रूप में हुई।

जब्त की गई सामग्री

पुलिस ने आरोपी की तलाशी ली, तो उसके पास से दो सफेद बोरियों में कुल 300 पाउच (प्रत्येक 200 एमएमएल) यानी 60 बल्क लीटर कच्ची महुआ शराब जब्त की गई। इस शराब की कीमत लगभग 15,000 बताई गई है। इसके अलावा, शराब तस्करी में इस्तेमाल की गई एक पैशन प्रो मोटरसाइकिल (कमाक CG 04 KD 1391) भी जब्त की गई, जिसकी कीमत 30,000 है। जब्त की गई कुल संपत्ति का मूल्य 45,000 है। आरोपी महेंद्र नाग के पास शराब रखने या बेचने से संबंधित कोई भी वैध लाइसेंस या दस्तावेज नहीं था। इसके बाद, पुलिस ने आरोपी के खिलाफ धारा 34(2) आबकारी एक्ट के तहत मामला दर्ज कर उसे ब्याधिक रिमांड पर भेज दिया है। 'नया सवेरा' अभियान के तहत पुलिस की इस कार्रवाई से अवैध शराब के कारोबार पर लगाम लगने की उम्मीद है।

गांव-गांव जाकर चलाया नशा मुक्ति अभियान, किया जागरूक नशा छोड़कर स्वस्थ जीवनशैली अपनाएं : शर्मा

हरिभूमि न्यूज ►► राजिम

रामबिशाल पांडेय उत्कृष्ट अंग्रेजी माध्यम विद्यालय के छात्र और एनसीसी कैडेट नगर व आसपास गांवों के गणेश पंडालों में जाकर नशीली दवाइयों एवं शराब की लत के खिलाफ 'नशा मुक्त भारत' अभियान चला रहे हैं। विकसित भारत का मंत्र भारत हो नशे से स्वतंत्र के ध्येय वाक्य को चरितार्थ करते हुए 27 छत्तीसगढ़ बटालियन के कमान अधिकारी कर्नल सौरभ कुमार एवं प्रशासनिक अधिकारी कर्नल प्रदीप कुमार के निदेशन एवं मार्गदर्शन में तथा सेजेस राजिम के व्याख्याता एवं एनसीसी अधिकारी सारार शर्मा के कुशल नेतृत्व में विद्यालय के छात्र सैनिकों ने नशा मुक्ति का संकल्प लिया और विभिन्न ग्रामों राजिम,

नवापारा, कोमा, कुम्ही, बकली, लोहरसी, बोरसी, बासीन, कौन्देरा, किरवाई कोपरा आदि के गणेश पंडालों में जाकर लोगों को मद्यपान, नशापान के विरुद्ध जागरूकता फैलाने का प्रयास

कर रहे जिसमे छात्रों ने गांव मोहल्ले के पंडालों में स्वनिर्मित पोस्टर, नारों के ►►शेष पेज 02 पर

नशामुक्त विनायक विसर्जन अभियान

गौरतलब है कि भारत सरकार सामाजिक न्याय एवं अधिकारिता मंत्रालय नई दिल्ली द्वारा नशा मुक्त भारत अभियान के परिप्रेक्ष्य में एनसीसी अधिकारी सागर शर्मा के मार्गदर्शन में कैडेटों द्वारा नशामुक्त विनायक विसर्जन अभियान चलाया गया जिसमें पोस्टर स्लोगन के अलावा सोंगोष्ठी तथा परिचर्चा का आयोजन कर विभिन्न माध्यम से नशीली दवाइयों एवं शराब के लत के खिलाफ जनजागरूकता अभियान चलाया। नगर के गणमान्य नागरिकों सहित आमजन ने भी शिक्षक और छात्रों के जागरूकता प्रयास की भूरि भूरि प्रशंसा की। जागरूकता अभियान में राजिम से कैडेट सी एस एम अप्पित सिन्हा, सी व्यू एस एस लिकेश साहू, सार्जेंट आर्यन साहू, वरुण साहू, प्रयाजकुमार यादव, आयुष कंवर, जतिन धीवर, सारांश शर्मा, सिमरन साहू, जिज्ञासा सोनकर ऋषभ सेन, अनुष्का सोनकर, हेमंत वर्मा, वंशिका साहू, क्षमाविधि साहू, शारदा साहू, हेमा मंडल, पल्लवी मंडल, वामेश कुर्त, नेहा बघेल आदि सक्रिय रूप से सहभागिता रहे।



सुमीत बाजार

में आज व कल का स्पेशल ऑफर

इंफोटेड फ्रेब्रिक

सॉफ्ट फील

प्रीमियम क्वालिटी

फुल साइज

रजाई खोल

आकर्षक डिजाईन्स एवं रंगों में

सिंगलबेड

MRP. ₹ ~~499~~ & above

₹ 299 में

डबलबेड

MRP. ₹ ~~799~~ & above

₹ 399 में

दियाये गये फोटो से प्रोडक्ट भिन्न हो सकते हैं

ऑफर स्टॉक रहने तक

खबर संक्षेप



कोसमी में शिक्षक मिलन समारोह का हुआ आयोजन

छुरा। संकुल केंद्र कोसमी में एक भव्य शिक्षक मिलन समारोह का आयोजन किया गया, जिसमें शिक्षकों के सम्मान और उनके बीच आपसी तालमेल बढ़ाने पर जोर दिया गया। इस कार्यक्रम के मुख्य अतिथि डाइट धमतरी के उप प्राचार्य आरएन साहू थे, जो पूर्व में शासकीय उच्चतर माध्यमिक विद्यालय कोसमी के प्राचार्य भी रह चुके हैं। कार्यक्रम की अध्यक्षता वर्तमान प्राचार्य सनत कुमार लांजेवर ने की। विशेष अतिथि के रूप में संकुल समन्वयक पंकज कुमार साहू और वरिष्ठ शिक्षकगण उपस्थित थे। कार्यक्रम का संचालन प्राथमिक शाला कोसमी के प्रधान पाठक हेमलाल ध्रुव ने किया। इस दौरान युक्ति-युक्तकरण योजना के तहत अन्य विकासखंडों और जिलों में स्थानांतरित हुए शिक्षकों को विशेष रूप से सम्मानित किया गया। उन्हें स्मृति चिन्ह भेंट कर उनके योगदान को सराहा गया। इसके बाद, कार्यक्रम में उपस्थित सभी शिक्षकों को भी सप्रेम भेंट स्वरूप स्मृति चिन्ह प्रदान किए गए। इस समारोह में शिक्षकों, विद्यार्थियों और ग्रामीणों सहित कई लोग शामिल हुए। उपस्थित शिक्षकों में वेदराम देवांगन, शांदा प्रसाद साहू, चक्रधर मालाकार, रंजना गणवीर, हीरालाल साहू, यामिनी बेलगहे, खोबो राम मरकाम, नेतराम साहू, तीरथ राम ठाकुर, गीता प्रसाद साहू, नरेश कुमार साहू, लुकेश कुमार यादव और अन्य शिक्षक शामिल थे। कार्यक्रम के अंत में, संकुल समन्वयक पंकज कुमार साहू ने सभी का आभार व्यक्त किया।

पिपरछेड़ी के युवाओं ने सड़क किनारे लगाए 200 प्लास पौधे



मुड़ागांव (कोरासी)। लोक निर्माण विभाग द्वारा मुड़ागांव से पांडुका तक सड़क चौड़ीकरण के दौरान काटे गए पेड़ों की भरपाई के लिए, ग्राम पिपरछेड़ी के युवाओं ने एक सराहनीय पहल की है। उन्होंने पर्यावरण को स्वच्छ बनाने और राहगीरों को छाया प्रदान करने के उद्देश्य से वृक्षारोपण अभियान शुरू किया है। यह अभियान पिपरछेड़ी से जतमई घटारानी मंदिर रोड (नेशनल हाईवे) पर चलाया जा रहा है। युवा साथी सड़क निर्माण के दौरान काटे गए हजारों पेड़ों की भरपाई करने और धूप से राहगीरों को बचाने के लिए छायादार और फलदार पेड़ लगा रहे हैं। इस अभियान के तहत अब तक 200 से अधिक पौधे लगाए जा चुके हैं, जिनमें आम, बरगद, नीम, पीपल, अशोक, नीलगिरी, जामुन, बर और इमली जैसे विभिन्न प्रजातियों के पौधे शामिल हैं। युवाओं ने कुल 500 पौधे लगाने का लक्ष्य रखा है, जिसमें से 300 पौधे अभी और लगाए जाएंगे। इस नए काम में योगदान देने वाले युवाओं में नरेंद्र ध्रुव, राकेश ध्रुव, टिकेंद्र ध्रुव, देवकुंभ ध्रुव और टिकेश्वर ध्रुव जैसे कई नाम शामिल हैं। उनकी यह पहल न केवल पर्यावरण संरक्षण का संदेश देती है, बल्कि समुदाय में जागरूकता भी फैलाती है।

पेज 3 के शेष...

सचिव संघ ने...

और जिला सचिव हेमकुमार पटेल शामिल हैं, ने स्पष्ट किया कि सचिव केवल शासन के नियमों के अनुसार ही कार्य करेंगे। वे किसी भी जनप्रतिनिधि, अधिकारी या वरिष्ठ नगरिक के दबाव में आकर नियमों के विरुद्ध कोई भी काम नहीं करेंगे।

नशा छोड़कर स्वस्थ...

साथ तंबाखू, नशीली दवाइयों, शराब आदि से होने वाले सामाजिक आर्थिक और व्यक्तिगत दुष्प्रभावों और बीमारियों के बारे में विस्तार पूर्वक जानकारी दी और नशा छोड़कर स्वस्थ जीवनशैली अपनाने की अपील की, बच्चों के इस पहल पर लोगों ने दिव्यचरमी दिखाई और उनसे नशे से होने वाली हानियों और नशे से छुटकारा पाने के उपाय से संबंधित सवाल किए जिसका छात्रों ने जोश और उत्तरदाता के साथ जवाब दिया। ग्राम वासियों ने सेजेंस राजिम के विद्यार्थियों और शिक्षक के प्रयास की प्रशंसा करते हुए कहा कि बच्चे ही देश का भविष्य होते हैं छात्र जीवन में सही मार्गदर्शन मिलने से ही नशा मुक्त भारत का सपना सच होगा।

समारोह : दीप्ति का उत्कृष्ट शिक्षक के रूप में राज्यपाल पुरस्कार से सम्मानित किया गया

शिक्षक-शिक्षिकाओं को राज्यपाल पुरस्कार से किया गया सम्मानित

हरिभूमि न्यूज >>> राजिम

राजिम से लगे कोमा के शासकीय पूर्व माध्यमिक शाला में पदस्थ शिक्षिका दीप्ति मिश्रा गंडेचा का शुक्रवार को राजभवन में महामहिम राज्यपाल रमन डेका ने उत्कृष्ट शिक्षक के रूप में राज्यपाल पुरस्कार से सम्मानित किया। ज्ञात हो कि ये शिक्षिका गणित विषय का नवाचार के माध्यम से अध्यापन, शैडी टीचर डे, खेल एवं गतिविधि आधारित गणित शिक्षा, जीवन परक ज्ञान देते हुए बेटियों के ऊपर विशेष ध्यान रखती हैं। शैडी टीचर डे ऐसा नवाचार है जिसमें सप्ताह में एक दिन बच्चे खुद शिक्षक बनते हैं। इससे गणित पढ़ने के स्थान पर पढ़ाने से दिमाग में सबजेक्ट स्थाई होता है। पढ़ाने के लिए बच्चे पूरी तरह विषय को सीखकर आते हैं, और इस गतिविधि से बच्चों में आत्मविश्वास भी बढ़ता है। इसके साथ ही वे चित्र कार्ड, खेल आधारित अध्यापन, प्रोजेक्ट वर्क आदि के माध्यम से गणित विषय को रूचिकर बनाती हैं।

उल्लेखनीय है कि यह शिक्षिका दीप्ति मिश्रा गंडेचा नवापारा शहर में हेल्विंग यंग वुमेंस ग्रुप की संयोजिका भी हैं। जिसके माध्यम से उन्होंने सभी धर्मों की मातृशक्तियों को जोड़कर रखा है। यह ग्रुप समय समय पर तरह-तरह के सामाजिक कार्य जैसे बालिकाओं को रेनकोट, निर्धन परिवार को राशन ,कंबल ,चप्पल वितरण करते रहते है। मालूम हो कि दीप्ति राजिम के सुप्रसिद्ध स्वतंत्रता संग्राम सेनानी स्व. कुंजलाल मिश्रा की पोती-स्व. प्रफुल्ल मिश्रा की बेटी एवं महिला बाल विकास अधिकारी सुमीत गंडेचा की धर्मपत्नी हैं। दीप्ति को मिले सम्मान से मां केशरलता मिश्रा, चंदा-ललित गंडेचा,दीपेश गंडेचा, श्वेता-गिरीशी दीवान, रचना-हिमांशु दुबे, प्रेरणा-अभिषेक तिवारी,



विधायक रोहित साहू, पूर्व विधायक संतोष उपाध्याय, नगर पंचायत राजिम के अध्यक्ष

शिक्षक गोपाल यादव राज्यपाल पुरस्कार से सम्मानित

नवापारा-राजिम। नवापारा के शासकीय आदर्श नवीन प्राथमिक शाला के शिक्षक गोपाल यादव को शिक्षक दिवस 5 सितंबर के अवसर पर राजभवन में महामहिम राज्यपाल रमेन डेका ने राज्यपाल पुरस्कार से सम्मानित किया। इस अवसर पर विशेष रूप से सीएस विष्णुदेव साय,शिक्षा मंत्री गजेन्द्र यादव और विभाग के सचिव कोमल परदेशी सहित बड़ी संख्या में विभाग के अधिकारी मौजूद थे। मालूम हो कि उत्कृष्ट शैक्षणिक कार्य अनुकरणीय अध्यापन एवं लोक सेवाओं के लिए राज्यस्तर पर ये पुरस्कार दिए जाते हैं। इस बार भी 64 शिक्षकों का चयन किया गया था जिसमें रायपुर जिले के नवापारा शहर के शिक्षक गोपाल यादव भी शामिल थे। इन्हें महामहिम राज्यपाल रमेन डेका ने शाल मोमेंटो, प्रशस्ति पत्र एवं 21000 रूपए के चेक से सम्मानित किया। बता दें कि शिक्षक गोपाल यादव की शिक्षकीय यात्रा सरस्वती शिशु मंदिर से प्रारंभ हुई वे आचार्य व प्रधानाचार्य के रूप में 6 वर्षों तक उत्कृष्ट कार्य किया। इसके बाद वे शासकीय शिक्षक बने अभी प्रधानपाठक के पद पर शहर के आदर्श शासकीय नवीन प्राथमिक शाला में



कार्यरत हैं। श्री यादव राष्ट्रीय स्वयंसेवक संघ छात्रीसंगद सह प्रांत कार्यवाह अखिल भारतीय विद्या भारती सरस्वती शिक्षा संस्थान रायपुर छात्रीसंगद प्रबंध कार्यकारिणी व नवांचल क्षेत्रों में शिक्षा के साथ राष्ट्रभाव का

महेश यादव, पार्षद तुषार कदम, नगर पालिका नवापारा के अध्यक्ष ओमकुमारी-संजय साहू,उपाध्यक्ष भूपेंद्र सोनी, डॉ. राजेंद्र गदिया, खंड शिक्षा अधिकारी रामेंद्र जोशी, बीआरसी सुभाष शर्मा, एसओ श्याम चंद्राकर, पूर्व पार्षद प्रसन्न शर्मा, राजिम मंडल अध्यक्ष रिकेश साहू, भाजपा नेता सोमनाथ पटेल, राजिम भक्तिन माता समिति के अध्यक्ष लाला साहू, मुकुंद मेश्राम, हरिभूमि की ओर से पत्रकार श्यामकिशोर शर्मा, साथी शिक्षकगण एवं वुमेंस ग्रुप की महिलाओं सहित गुजराती महिला मंडल, गुजराती समाज एवं ब्राह्मण समाज ने बधाई देते हुए शुभकामना व्यक्त किया है।

जागरण करने वाले एकल अभियान मध्य भाग छात्रीसंगद के संरक्षक भी है तथा माधव सेवा समिति, विभाग सचिव और विभिन्न सामाजिक सांस्कृतिक बहिचों का कुशलता पूर्वक निर्वहन कर रहे हैं।

आईएसबीएम विश्वविद्यालय में शिक्षक दिवस पर सम्मान समारोह का आयोजन



छुरा। आईएसबीएम विश्वविद्यालय कोसमी, छुरा में शिक्षक दिवस के अवसर पर एक भव्य कार्यक्रम का आयोजन किया गया। जिसमें विश्वविद्यालय के समस्त प्राध्यापकों का गरिमाय्य सम्मान किया गया। यह आयोजन डॉ. सर्वपल्ली राधाकृष्णन की जयंती की स्मृति में किया गया, जो शिक्षा के क्षेत्र में उनके अतुलनीय योगदान को समर्पित था। कुलसचिव डॉ. बीपी भोल ने कहा कि शिक्षक होना समाज का सबसे जिम्मेदार इकाई का होना है। एक अच्छा शिक्षक एक अच्छे अध्ययनकर्ता भी होता है। एक शिक्षक केवल ज्ञान का स्रोत नहीं होता, बल्कि वह विद्यार्थियों के भविष्य का निर्माता होता है। इस विशेष दिन हम उन सभी शिक्षकों का आभार व्यक्त करते हैं, जो निरवार्थ भाव से शिक्षा के क्षेत्र में अपना योगदान दे रहे हैं। नैक प्रत्यायन में अलग-अलग काइटेरिया में कार्य करने वाले प्राध्यापक श्री दुष्यंत यादव, गोविंदा साहू, सुनील साहू, टाकेश्वर कोशिक, सुश्री रेखा साहू, डॉ. पूनम वर्मा आदि को इसी अवसर पर सम्मानित किया गया। बेस्ट शिक्षक का अवार्ड डॉ दिगंबर तिवारी, लक्ष्मीकांत सिन्हा, रागिनी सोनी, को दिया गया। बेस्ट इवेंट ऑर्गनाइजिंग का अवार्ड श्री हेमन्त पांडेय, टिक्कल दीपक एवं सुश्री प्रतिभा जायसवाल को दिया गया। बेस्ट स्पोर्ट्स इवेंट का अवार्ड डॉ अश्वनी कुमार साहू को दिया गया। बेस्ट स्पोर्टिंग स्टाफ के रूप में ललित साहू, लुकेश्वर ठाकुर, ओमकार यादव को दिया गया। इस अवसर पर सभी लोगों ने विश्वविद्यालय में अपना अनुभव साझा किया। शैक्षणिक अधिष्ठाता डॉ एन कुमार स्वामी ने कहा कि शिक्षक का मतलब समाज का सबसे ज़िम्मेदार व्यक्ति होता है। हम जैसी शिक्षा देंगे आने वाला समाज वैसा ही होगा। इस अवसर पर विश्वविद्यालय की उपलब्धियों में शिक्षकों के योगदान को रेखांकित किया। इस कार्यक्रम का संचालन सुकृति पाठक एवं एचआर श्री केपी कृष्णा ने किया तथा धन्यवाद ज्ञापन छात्र कल्याण अधिष्ठाता डॉ. शुभाशीष बिस्वास ने प्रेषित किया।

शिक्षक अर्जुन धनंजय सम्मानित

छुरा। स्वतंत्र भारत के प्रथम उपराष्ट्रपति और द्वितीय राष्ट्रपति, डॉ. सर्वपल्ली राधाकृष्णन की जयंती के अवसर पर, एजुकेशन ज्योति संस्था ने शिक्षक सम्मान समारोह का आयोजन किया। इस कार्यक्रम में नगर के प्रतिष्ठित शिक्षक अर्जुन धनंजय सिन्हा को शिक्षा, योग, स्काउटिंग, साहित्य और संस्कृति सहित विभिन्न क्षेत्रों में उनके उत्कृष्ट योगदान के लिए सम्मानित किया गया। एजुकेशन ज्योति संस्था, जो शिक्षा, पर्यावरण और समाज सेवा के लिए छात्रीसंगद में अपनी खास पहचान रखती है, ने अर्जुन धनंजय सिन्हा के नवाचारी कार्यों की सराहना की। श्री सिन्हा अपने पिता, सेवानिवृत्त व्याख्याता **के.आर. सिन्हा** की सांस्कृतिक और साहित्यिक विरासत को आगे बढ़ा रहे हैं और उन्होंने राष्ट्रीय और राज्य स्तर के मंचों पर इन गतिविधियों का प्रतिनिधित्व किया है। वे एक प्रतिष्ठित शिक्षक परिवार से आते हैं, जो शिक्षा के क्षेत्र में उनके समर्पण को दर्शाता है। बधाई देने वालों में शाला प्रबंधन समिति के अध्यक्ष संतराम साहू, शिक्षाविद के.आर. सिन्हा, बीएल तारक और एसआर निषाद, वरिष्ठ शिक्षक मुरारी राम देवांगन और चंद्रभाषा निषाद, साहित्यकार ललित साहू और देवनारायण यदु, भारत स्काउट्स एवं गाइड्स के डीटीसी सुनील देहलदरे और कई अन्य लोग शामिल थे। परिवार के सदस्यों, जिसमें उनकी शिक्षिका पत्नियां, भाई-बहन और अन्य रिश्तेदार शामिल थे, ने भी उनके उज्ज्वल भविष्य के लिए शुभकामनाएं दीं।



स्वास्थ्य सुविधा को लेकर जनपद सदस्य देवेन्द्र ने स्वास्थ्य मंत्री को सौंपा ज्ञापन

हरिभूमि न्यूज >>> गैनापुर

जनपद सदस्य और भाजपा नेता देवेन्द्र सिंह ठाकुर ने हाल ही में छात्रीसंगद के स्वास्थ्य मंत्री श्याम बिहारी जायसवाल और शिक्षा मंत्री गजेन्द्र यादव से मुलाकात कर क्षेत्र की महत्वपूर्ण मांगों को उनके समक्ष प्रस्तुत किया। इस पहल का उद्देश्य क्षेत्र के लोगों की मूलभूत समस्याओं का समाधान कराना था। श्री ठाकुर ने स्वास्थ्य मंत्री श्याम बिहारी जायसवाल से देवभोग मुख्यालय में 100 बिस्तर वाले अस्पताल की मांग की। उन्होंने बताया कि देवभोग ब्लॉक में करीब 96 गांव आते हैं और हजारों लोग गंभीर स्वास्थ्य सुविधाओं की कमी से जूझ रहे हैं। गंभीर बीमारियों के इलाज के लिए मरीजों को लगभग 120 किलोमीटर दूर गरियाबंद या 220 किलोमीटर दूर रायपुर ले जाना पड़ता है। इस



महत्वपूर्ण मांग पर स्वास्थ्य मंत्री ने सकारात्मक प्रतिक्रिया दी। उन्होंने आश्वासन दिया कि फिलहाल देवभोग में 50 बिस्तर के अस्पताल को मंजूरी दी जाएगी और इस संबंध में विभागीय सचिव को तुरंत कार्रवाई शुरू करने के निर्देश भी जारी कर दिए गए हैं। इसके बाद, देवेन्द्र ठाकुर ने शिक्षा मंत्री गजेन्द्र यादव से मुलाकात की और क्षेत्र के स्कूलों से जुड़ी समस्याओं पर ध्यान आकर्षित किया। उन्होंने

बताया कि कई विद्यालयों में अधूरी बाउंड्री वॉल के कारण छात्रों की सुरक्षा को खतरा है। इसके अलावा, कई स्कूलों में छात्रों की संख्या बढ़ने के बावजूद नए भवन नहीं हैं, जिससे कक्षाओं के संचालन में काफी कठिनाई हो रही है। देवेन्द्र ठाकुर ने मंत्रियों से मुलाकात के दौरान क्षेत्र के विकास और जनहित से जुड़ी मांगों को प्रमुखता से उठाया, जिससे क्षेत्र के लोगों में उम्मीद जगी है।

जन्मदिवस पर अशोक बजाज ने चंपेश्वर मंदिर में की पूजा अर्चना



हरिभूमि न्यूज >>> नवापारा-राजिम

भारतीय जनता पार्टी के वरिष्ठ नेता एवं प्रदेश कार्यालय मंत्री अशोक बजाज ने अपने 70वें जन्मदिवस पर शुक्रवार को पंचकोशी धाम के प्रसिद्ध तीर्थ स्थल चंपारण पहुंचकर भोलेनाथ चंपेश्वर महादेव का धूमधाम से जन्मदिवस की बधाई दी गई। बधाई देने वालों में राज्य के सीएम विष्णुदेव साय, सांसद बृजमोहन अग्रवाल, प्रदेश भाजपा अध्यक्ष किरण देव सहित प्रदेश मंत्री मंडल के अनेकों मंत्री, सांसद, विधायक व पार्टी के कार्यकर्ता बड़ी संख्या में शामिल थे।



गुरुओं को शिक्षक दिवस की बधाई देते हुए आभार व्यक्त किया। श्री बजाज के जन्मदिन के अवसर पर क्षेत्र के नवागांव, सुंदरकेरा, पचेड़ा, खंडवा, माना बस्ती में समर्थकों एवं भाजपा कार्यकर्ताओं ने केक काटकर जश्न मनाया। उन्हें बड़ी संख्या में जन्मदिवस की बधाई दी गई। बधाई देने वालों में राज्य के सीएम विष्णुदेव साय, सांसद बृजमोहन अग्रवाल, प्रदेश भाजपा अध्यक्ष किरण देव सहित प्रदेश मंत्री मंडल के अनेकों मंत्री, सांसद, विधायक व पार्टी के कार्यकर्ता बड़ी संख्या में शामिल थे।



हरिभूमि न्यूज >>> मुड़ागांव (कोरासी)

शासकीय कन्या हाई स्कूल परसदाखुर्द में गुरुवार को एक महत्वपूर्ण कार्यक्रम का आयोजन हुआ, जिसमें नवनिर्वाचित प्राचार्य प्रवीण कामत ने अपना पदभार ग्रहण किया। इस अवसर पर स्कूल के स्टाफ, छात्र-छात्राओं, और स्थानीय समुदाय के सदस्यों ने उनका गर्मजोशी से स्वागत किया। कामत के स्कूल आगमन पर, छात्राओं ने मुख्य द्वार पर तिलक लगाकर और स्वागत गीत गाकर उनका अभिनंदन किया। स्कूल की छात्रा नेता, विद्या बघेल ने उन्हें फूलों का गुलदस्ता भेंट किया। पदभार ग्रहण करने से पहले, प्राचार्य किरण देव सहित प्रदेश मंत्री मंडल के अनेकों मंत्री, सांसद, विधायक व पार्टी के कार्यकर्ता बड़ी संख्या में शामिल थे।

यादव, सदस्य मोहन लाल नेताम और अजय तिवारी, सरपंच श्रीमती डीगेश्वरी ठाकुर, और संकुल समन्वयक युवराज पटेल सहित कई गणमान्य व्यक्ति उपस्थित थे। इसके अलावा, स्कूल के सभी शिक्षक-शिक्षिकाएं, लिपिक कर्मचारी और चतुर्थ श्रेणी कर्मचारी भी मौजूद थे, जिन्होंने फूलों का गुलदस्ता और मिठाई देकर नई प्राचार्य का स्वागत किया। इस अवसर पर उपस्थित लोगों में व्याख्याता स्वाति वर्मा परमार, सविता दीवान, सुनीता ध्रुव, देवराज दीवान, नम्रता निषाद, सहायक शिक्षक भूमिस्त्रा भोई, बड़े बाबू प्रेमलाल सिन्हा, सहायक ग्रेड 3 सुनील कुमार सोनेकर और चतुर्थ श्रेणी कर्मचारी परमेश्वरी यादव, धनश्याम ठाकुर, एतन निर्मलकर, और मिथुन नेताम प्रमुख थे। सभी छात्र-छात्राओं की उपस्थिति ने इस समारोह को और भी खास बना दिया।

यूरिया की कालाबाजारी, जिला पंचायत सदस्य ने किया प्रदर्शन

हरिभूमि न्यूज >>> नवापारा-राजिम

गुरुवार को जिला पंचायत के सामान्य सभा में क्षेत्र के जिला पंचायत सदस्य यशवंत साहू ने किसानों की समस्याओं को लेकर जिला पंचायत मुख्यालय के सामने यूरिया, खाद की बोरी को रखकर किसानों के साथ यूरिया के विवरण में हो रही कालाबाजारी के विरोध में प्रदर्शन किया। इस प्रदर्शन की खास बात यह रही कि एक तरफ 3 बोरे सोसाइटी में मिलने वाली यूरिया का मूल्य 266 रूपए था और दूसरी तरफ बाजार में ब्लैक में मिल रहे यूरिया का मूल्य 1000 रूपए का था। इस प्रदर्शन को आने-जाने वाले राहगीर रुक-रुक कर देखते रहे और अपना समर्थन दिया। जिला पंचायत सदस्य यशवंत साहू ने कहा कि प्रदेश के लगभग सभी जिलों में यूरिया खाद का स्टॉक बेहद कम है। किसानों को खाद के लिए दर-दर भटकना पड़ रहा है। बताया कि प्रदेश सरकार की नाकामी के कारण 266 रुपए की यूरिया बोरी 800 से 1000 रुपए तक में बेची जा रही है, जिससे किसानों को भारी आर्थिक शोषण का सामना करना पड़ रहा है। श्री साहू ने अधिकारियों से कहा कि अगर किसानों को खाद की तत्काल आपूर्ति नहीं की गई तो यह किसानों की मेहनत पर सीधा हमला



होगा। जिससे उनकी फसलें चौपट हो जाएगी। कहा कि कालाबाजारी करने वालों को संरक्षण देने वाले जिम्मेदार अधिकारियों पर कड़ी कार्रवाई की जानी चाहिए। उन्होंने स्पष्ट चेतावनी दी कि यदि किसानों को उचित दर पर खाद उपलब्ध नहीं कराया गया तो वे किसानों के साथ सड़क पर उत्तरकर आंदोलन करने के लिए बाध्य होंगे। श्री साहू ने कहा कि किसान देश की रीढ़ हैं और उनकी अनदेखी किसी भी कीमत पर बर्दास्त नहीं की जाएगी। इस प्रदर्शन में श्री साहू के साथ जिला पंचायत सदस्य पूजा-लोकमान्य कोसले, वतन चंद्राकर, भीनू-सुजीत मिश्रो, हेमंत कश्यप शामिल थे।

खबर संक्षेप



बाल गणेश उत्सव समिति पोड़मैनपुर। बाल गणेश उत्सव समिति जागृत चौक पोड़ में विधिवत पूजा अर्चना कर गणेश उत्सव का पर्व धूमधाम के साथ मनाया जा रहा है साथ अनेक धार्मिक कार्यक्रम का आयोजन लगातार किया जा रहा है।
उरमाल में हाई व हायर सेकेंडरी स्कूल भवन का हुआ भूमिपूजन



मैनपुर। गरियाबंद जिले के मैनपुर विकासखंड के ग्राम उरमाल में हाई और हायर सेकेंडरी स्कूल भवन की बहुप्रतीक्षित मांग पूरी हो गई है। लंबे समय से चल रही इस मांग को देखते हुए, हाल ही में भवन निर्माण के लिए 121 लाख रुपये की राशि स्वीकृत की गई, जिसका आज विधिवत भूमिपूजन किया गया। यह भूमिपूजन कार्यक्रम पूर्व विधायक डमरूधर पुजारी की उपस्थिति में संपन्न हुआ। उन्होंने पूजा-अर्चना कर निर्माण कार्य की शुरुआत की। इस दौरान क्षेत्र के कई प्रमुख लोग मौजूद थे, जिनमें जनपद सदस्य डॉ. योगीराज, मूसा खान, अनिल अग्रवाल, देवानंद राजपूत, चैनसिंह कश्यप, प्राचार्य दुर्गोधन सिंह मांझी शामिल थे। इस भवन के निर्माण से गांव के छात्रों को बेहतर शिक्षा और सुविधा मिलेगी। इस पहल से ग्रामीणों में खुशी का माहौल है।

जिले के दो छात्रों ने हसिल की मेडिकल कॉलेज में सीट

गरियाबंद। सरस्वती शिशु मंदिर उच्चतर माध्यमिक विद्यालय गरियाबंद के मेधावी और होनहार छात्र रमन ध्रुव पिता सुरेश कुमार ध्रुव, माता सुनीता ध्रुव और भैया मौर्य कांत कृष्णपि पिता कुसमायुध कांत कृष्णपि माता टीशवरी कृष्णपि ये दोनों छात्रों ने परिश्रम, मेहनत और लगन से चिकित्सा महाविद्यालय में अपना परचम लहराया और गरियाबंद का नाम रोशन किया। और अन्य छात्रों के लिए परिश्रम, मेहनत और लगन से अपने लक्ष्य को आसानी से प्राप्त करने के लिए प्रेरित किया। भैया रमन ध्रुव का छतीसगढ़ आयुर्विज्ञान चिकित्सा महाविद्यालय बिलासपुर में और भैया मौर्य कांत कृष्णपि का भारत रत्न स्व. अटल बिहारी वाजपेई स्मृति शासकीय चिकित्सा महाविद्यालय राजनांदगांव में प्रवेश हुआ है। भैया के चयन पर भूतेश्वर नाथ बाल संस्कार समिति के अध्यक्ष लोकनाथ साहू, उपाध्यक्ष श्रीमती तारकेश्वरी (तनु) साहू, व्यवस्थापक सत्यप्रकाश मानिकपुरी कोषाध्यक्ष प्रकाश निर्मलकर तथा विद्यालय के प्राचार्य चैन सिंह बघेल और समस्त आचार्य दीदी, समिति परिवार द्वारा दोनों छात्रों ने जो विद्यालय का गौरव बढ़ाया है।



शिक्षक विद्यार्थियों को जीवन को आदर्श और संस्कार से जोड़ते हैं : सांसद

हरिभूमि न्यूज >>> गरियाबंद

शिक्षक दिवस के अवसर पर, वन विभाग के ऑक्सन हॉल में जिला स्तरीय शिक्षक सम्मान समारोह का आयोजन किया गया। इस समारोह में जिले के विभिन्न स्कूलों के 66 शिक्षकों को उनके उत्कृष्ट योगदान के लिए शॉल, श्रीफल और प्रशस्ति पत्र देकर सम्मानित किया गया। समारोह की मुख्य अतिथि महासमुंद की सांसद रूपकुमारी चौधरी थीं, जबकि कार्यक्रम की अध्यक्षता राजिम विधायक रोहित साहू ने की। बिंद्रानागढ़ विधायक जनक राम ध्रुव विशेष अतिथि के रूप में मौजूद थे। अपने संबोधन में सांसद रूपकुमारी चौधरी ने कहा कि शिक्षक ही राष्ट्र का निर्माण करते हैं। वे सिर्फ पाठ्यक्रम नहीं पढ़ाते, बल्कि विद्यार्थियों के जीवन में अनुशासन और संस्कार भी भरते हैं। उन्होंने



कहा कि डिजिटल युग में यह और भी महत्वपूर्ण हो गया है कि शिक्षक बच्चों को तकनीकी रूप से सक्षम बनाने के साथ-साथ मानवीय मूल्यों से भी जोड़े रखें। राजिम विधायक रोहित साहू ने नई शिक्षा नीति में

पर्व : जुलूस के दौरान बच्चों और युवाओं में देखने को मिला खासा उत्साह

अमन चैन की दुआ मांगी और शानदार निकाला जुलूस

हरिभूमि न्यूज >>> गरियाबंद

पैगंबर हजरत मोहम्मद सल्लल्लाहु अलैहि वसल्लम का जन्मदिन ईद मिलादुन्नबी, गरियाबंद जिले में शुक्रवार को पारंपरिक हर्षोल्लास और धार्मिक श्रद्धा के साथ मनाया गया। इस अवसर पर पूरा शहर रोशनी और सजावट से जगमगा उठा, वहीं मुस्लिम धर्मावलंबियों ने बड़ी संख्या में मस्जिदों में नमाज अदा की। सुन्नी हनफी गरियाबंद मुस्लिम समाज द्वारा शुक्रवार को एक भव्य चादरी जुलूस निकाला गया। ईद मिलाद-उन-नबी कमेटी की अगुवाई में यह जुलूस जामा मस्जिद से शुरू हुआ और शहर के प्रमुख मार्गों से होते हुए वापस जामा मस्जिद पहुंचा। जुलूस के दौरान बच्चों और युवाओं में खासा उत्साह देखने को मिला। जामा मस्जिद लौटने पर, शहर के उलेमा और इमामों ने तकरीर (प्रवचन) पेश करते हुए देश में अमन, भाईचारा और सौहार्द के लिए दुआ मांगी।
ईसानियत और भाईचारे का संदेश- इस मौके पर मुस्लिम समाज के लोगों ने बच्चों और बुजुर्गों को फल-मिठाई बांटी। नोजवान एकता द्वारा लंगर का भी आयोजन किया गया। पैगंबर साहब की शिक्षाओं को याद करते हुए, समाज के लोगों ने ईसानियत और शांति का संदेश दिया। जमात के सदस्य सोहेल मेमन ने कहा कि पैगंबर मोहम्मद साहब ने पूरी दुनिया को ईसानियत और मोहब्बत का पैगाम दिया था, जो आज भी प्रेरणादायक है। समाजसेवी इमरान मेमन ने ईद मिलादुन्नबी की मुबारकबाद देते हुए इसे भाईचारा, अमन और एकता का प्रतीक बताया। उन्होंने कहा कि ऐसे पर्व समाज में शांति और सौहार्द के पुल बनाने का काम करते हैं।
सुरक्षा के पुख्ता इंतजाम- जुलूस के दौरान सुरक्षा व्यवस्था कड़ी रही। थाना प्रभारी आम प्रकाश यादव ने बताया कि पुलिस प्रशासन ने सभी प्रमुख चौक-चौराहों पर पुलिस बल तैनात किया था। जुलूस के साथ भी पुलिसकर्मी मुस्तेदी से लगे रहे, जिससे शांतिपूर्ण माहौल में कार्यक्रम संपन्न हुआ।



जशने ईद मिलादुन्नबी पर मुस्लिम समाज ने निकाली जुलूस, तोप से फूलों की होती रही बारिश

हरिभूमि न्यूज >>> गैनपुर

इस्लामी महीने रबी-उल-अव्वल की 12 तारीख को पैगंबर हजरत मोहम्मद साहब का 1500वां जन्मदिन, ईद मिलादुन्नबी, तहसील मुख्यालय मैनपुर में आज शुक्रवार को पूरे धूमधाम और शानो शौकत के साथ मनाया गया। मुस्लिम समुदाय के लोगों ने इस अवसर पर रजा मस्जिद में परचम कुसाई की रस्म अदा कर देश और प्रदेश में अमन, शांति और खुशहाली के लिए दुआ मांगी। पिछले पंद्रह दिनों से ही ईद मिलादुन्नबी पर्व को लेकर मैनपुर के मुस्लिम समुदाय में भारी उत्साह देखने को मिल रहा था। नगर के मुख्य मार्गों, गलियों और घरों को तोरणों, पताकों और रंगीन झालरों से सजाया गया था। गुरुवार रात 9 बजे रजा मस्जिद में नूरानी तकरीर (धार्मिक प्रवचन) का आयोजन हुआ, जिसमें बड़ी संख्या में समाज के लोग शामिल हुए। ईद मिलादुन्नबी के दिन मद्रसे में आम लंगर का भी आयोजन किया गया। मैनपुर की सद्भावना की परंपरा के अनुसार, हिंदू और मुस्लिम समुदाय के लोग पूरे दिन एक-दूसरे से गले मिलकर ईद की बधाई देते नजर आए।

इस्लाम अमन-चैन का संदेश देता है: मौलाना सिब्वैन रजा

इस अवसर पर मौलाना सिब्वैन रजा खान ने नूरानी तकरीर पेश की। उन्होंने कहा कि इस्लाम अमन और चैन स्थापित करने का संदेश देता है, जिसमें जाति, धर्म और ऊंच-नीच का कोई भेदभाव नहीं है। उन्होंने कहा कि ईद मिलादुन्नबी खुशी का दिन है, और प्रत्येक मॉमिन का कर्तव्य है कि वह पैगंबर द्वारा बताए गए सच्चाई और ईमानदारी के रास्ते पर चले। उन्होंने भूखों को भोजन करने, माता-पिता की सेवा करने और गरीबों की मदद करने को सबसे बड़ा स्वादा बताया। मौलाना ने पैगंबर के जीवन के बारे में बताते हुए कहा कि उनकी शिक्षाओं ने समाज से बुराईयों और अंधविश्वासों को समाप्त किया और लोगों को ज्ञान हासिल कर एक बेहतर इंसान बनने के लिए प्रेरित किया। इस कार्यक्रम में मौलाना सिब्वैन रजा खान, इमाम तौकीर रजा, हाजी रफीक मेमन, हाजी शब्बीर मेमन, और हाजी सतार मेमन सहित सैकड़ों की संख्या में मैनपुर और धवलपुर के मुस्लिम समुदाय के लोग उपस्थित थे।



भव्य जुलूस और फूलों की बारिश- सुबह 8 बजे रजा मस्जिद से एक भव्य जुलूस निकाला गया। यह जुलूस आमापारा, बस स्टैंड, गांधी चौक और नेशनल हाईवे सहित नगर के प्रमुख मार्गों से होते हुए वापस मस्जिद पहुंचा। जुलूस में छोटे बच्चे रंग-बिरंगे परिधान और साफा पहने नारे-ए-तकबीर

की शदाएं बुलंद कर रहे थे, जबकि युवा नात शरीफ (पैगंबर की प्रशंसा में गीत) पढ़ रहे थे। जुलूस का मुख्य आकर्षण तोप से फूलों की लगातार बारिश रही। जुलूस कब्रिस्तान भी पहुंचा, जहां लोगों ने अपने दिवंगत परिजनों की कब्रों पर फूल चढ़ाकर फातिहा पढ़ी।

पुलिस प्रशासन की चुस्त-दुरुस्त व्यवस्था- जशने ईद मिलादुन्नबी पर्व के दौरान पुलिस प्रशासन की व्यवस्था चुस्त-दुरुस्त रही। तहसीलदार श्री मेहता और थाना प्रभारी शिवशंकर हुर्रा सहित पूरी पुलिस टीम जुलूस के साथ शांति व्यवस्था बनाए रखने के लिए लगातार मौजूद रही। इस पूरे कार्यक्रम में प्रमुख रूप से मुस्लिम समाज के मौलाना सिब्वैन रजा खान साहब, इमाम तौकीर रजा, हाजी रफीक मेमन, हाजी शब्बीर मेमन, हाजी सतार मेमन, हाजी हुसैन मेमन, हाजी इलियाश मेमन, मोहम्मद जाहिद रजा, नजीब बेग, सुल्तान मेमन, गुलाम मेमन, शेख हुसैन, गोल्ड मेमन, हैदर मेमन, अब्दुल कादिर, अनीस सोलंकी, अफजल मेमन, हबीब मेमन, जब्बीर खान, रसीद खान, आसीफ खान, वल्ली मोहम्मद धन्नाडी, ईकबाल मेमन, गुलाम रसूल, अहमद बेग, जुनैद रजा, शेख हसन खान, जाकीर रजा, सद्दाम भट्टी, सिकंदर मेमन, सरफराज मेमन, अहसन रजा, अफजल मेमन, फकीरा भाई, गुलाम मेमन, अजहर मेमन, अहसन मेमन, अमान रजा, अज्ज खान, शेख फकरूद्दीन, अजीज अंसारी, इथू मेमन, जावेद मेमन, रमजान भाई, आशीफ भाई, फरीद भाई में उपस्थित थे।

जशने ईद-मिलाद-उन-नबी पर पंजाब के लिए मांगी दुआ

हरिभूमि न्यूज >>> कोपरा

फिंगेश्वर में मुस्लिम समाज द्वारा सौहार्दपूर्ण माहौल में हजरत पैगम्बर मोहम्मद साहब का जन्म दिन ईद-मिलाद-उन-नबी मनाया गया आज पैगम्बर मोहम्मद साहब के जन्म दिन को 15 सौ साल पूरे हो चुके हैं इस मौके पर सुबह से बड़ी संख्या में समाज के लोग मस्जिद पहुंचे और देश की शान में तिरंगा झण्डा लेकर नात ए पाक के तराने गाते हुए जुलूस निकाल कर नगर भ्रमण किये जगह जगह शरबत नाश्ता तबरूक का इंतजाम किया था लोग कौमी एकता का मिशाल पेश करते हुए एक दूसरे को गले लगा कर बधाई दिए जुलूस पुराना बस स्टैंड होते हुए शिवाजी चौक, संजय नगर से वापस होकर मस्जिद पहुंची जहां मौलाना नसिमुल हक, सदर शब्बीर खान, पूर्व सदर गुलाम इश्हाक खान, सलीम खान सहित समाज के लोगो ने परचम कुशाई कर पंजाब में आये आपदा को लेकर वहां के लोगो के हिफाजत के लिए दुआएं मांगी यह पर्व पैगंबर मुहम्मद साहब के जन्मदिन का उत्सव है, जो इस्लामिक कैलेंडर के रबी-उल-अव्वल माह की 12वीं तारीख को मनाया जाता है। इस दिन घर और मस्जिदों को सजाया जाता है, जुलूस निकाले जाते हैं और गरीबों में दान बांटकर खुशी



मनाई जाती है। इस मौके पर नगर पंचायत अध्यक्ष राजेन्द्र सूर्यवंसी व प्रतिष्ठित नगरिक जितेंद्र सिन्हा ने समाज के बीच पहुंच कर बधाई दी कार्यक्रम में सदर शब्बीर खान , मौलाना नसिमुल हक ,पूर्व सदर गुलाम इश्हाक खान, सलीम खान, नायाब सदर अजीज खान,शेख इब्राहिम, सतार रब्बानी, शाबिर रब्बानी,मनसूर रहमान खान, सलीम वारसी, नियाज अहमद, शेख हसन हुसैन,तोहिद आलम, शेख इस्माइल,

डॉ सकील, नवाब खान, वही इंतेजामिया कमेटी के सदर शेख इमरान, नयाब सदर शहबाज खान,राजा खान,शेख आशिफ, ताहिर, रिहान,इजराहल, मो. इब्राहिम अली, मुख्तार, अयान, अमान, आमिन,अनवार रब्बानी, आशु,अशियान, अक्रीब, शेख इजान, ईहान भाई, सना,रिजवान, फैजान, मो.अरबाज खान, आलिया अंजुम, राइद अली, सहित बड़ी संख्या में समाज के लोग शामिल हुए।



सौहार्द्रपूर्ण माहौल में मना ईद मिलादुन्नबी

हरिभूमि न्यूज >>> फिंगेश्वर

नगर में मुस्लिम समाज द्वारा पैगंबर हजरत मोहम्मद साहब का जन्मदिन ईद मिलादुन्नबी पूरे सौहार्द और उत्साह के साथ मनाया गया। यह पर्व पैगंबर मोहम्मद साहब के जन्म के 1500 साल पूरे होने के उपलक्ष्य में मनाया गया। इस खास मौके पर, सुबह से ही बड़ी संख्या में मुस्लिम समाज के लोग मस्जिद में एकत्र हुए। उन्होंने हाथ में तिरंगा झंडा लिए और "नात-ए-पाक" के तराने गाते हुए जुलूस निकाला, जिसने पूरे नगर का भ्रमण किया। जगह-जगह लोगों ने शरबत, नाश्ता और तबर्क (प्रसाद) का इंतजाम किया था। इस दौरान लोगों ने कौमी एकता की मिसाल पेश करते हुए एक-दूसरे से गले मिलकर बधाई दी। जुलूस पुराना बस स्टैंड, शिवाजी चौक और संजय नगर से होते हुए वापस मस्जिद पहुंचा। मस्जिद में मौलाना नसिमुल हक, सदर शब्बीर खान

और पूर्व सदर गुलाम इश्हाक खान सहित अन्य लोगों ने परचम कुशाई की रस्म अदा की। इस दौरान, पंजाब में आई आपदा को लेकर वहां के लोगों की हिफाजत के लिए विशेष दुआएं मांगी गईं। यह पर्व इस्लामिक कैलेंडर के रबी-उल-अव्वल माह की 12वीं तारीख को मनाया जाता है। इस दिन घरों और मस्जिदों को सजाया जाता है, जुलूस निकाले जाते हैं और गरीबों में दान देकर खुशी मनाई जाती है। इस मौके पर नगर पंचायत अध्यक्ष राजेन्द्र सूर्यवंशी और प्रतिष्ठित नागरिक जितेंद्र सिन्हा भी समाज के बीच पहुंचे और सभी को बधाई दी। कार्यक्रम में समाज के कई प्रमुख लोग शामिल हुए, जिनमें सदर शब्बीर खान, मौलाना नसिमुल हक, पूर्व सदर गुलाम इश्हाक खान, सलीम खान, नायब सदर अजीज खान, शेख इब्राहिम, सतार रब्बानी, शाबिर रब्बानी, मंसूर रहमान खान, सलीम वारसी, और नियाज अहमद सहित बड़ी संख्या में समाज के लोग शामिल थे।

सरस्वती शिशु मंदिर में धूमधाम के साथ मनाया गया शिक्षक दिवस समारोह

छुरा। सरस्वती शिशु मंदिर उच्चतर माध्यमिक विद्यालय में शिक्षक दिवस के अवसर पर एक भव्य समारोह का आयोजन किया गया। इस कार्यक्रम में शिक्षकों के प्रति सम्मान और छात्रों के उत्साह का अद्भुत संगम देखने को मिला। समारोह के मुख्य अतिथि विद्यालय संचालन समिति के अध्यक्ष विजय गुप्ता ने की। समारोह की शुरुआत मुख्य अतिथि और अध्यक्ष द्वारा दीप प्रज्वलित कर की गई, जिसके बाद सरस्वती वंदना प्रस्तुत

की गई। छात्रों ने इस अवसर पर शिक्षक दिवस से संबंधित भाषण, कविताएं और वक्तव्य प्रस्तुत किए। इसके साथ ही, शिक्षकों के लिए मनोरंजन खेलों का भी आयोजन किया गया, जिसमें पॉसिंग बॉल और कुर्यां दौड़ शामिल थे। इस दिन बड़ी कक्षाओं के छात्रों ने स्वागत शासित दिवस के रूप में कक्षाएं संचालित कीं, जिसमें उन्होंने स्वयं शिक्षक बनकर अध्यापन कार्य



किया। कार्यक्रम की संपूर्ण व्यवस्था और व्यय छात्रों द्वारा ही वहन किया गया, जो विशेष रूप से प्रशंसनीय रहा। कक्षा 9वीं से

में, व्यवस्थापक और अध्यक्ष ने बच्चों को उनके प्रयासों के लिए आशीर्वाद दिया। विद्यालय के प्राचार्य संतोष वर्मा ने आभार

व्यक्त किया। कार्यक्रम की जानकारी विद्यालय के प्रचार-प्रसार प्रमुख गणेश निषाद ने दी। समारोह में विद्यालय के सभी शिक्षक-शिक्षिकाएं, जिसमें टीकम मरकम, किरण वर्मा, सेवक निषाद, हरीश शर्मा, ओम डहरिया, टीकम ठाकुर, भारती यादव, मेगाज बेगम, मनोज निर्मलकर, कविता यदु, टेकेश्वरी तारक, होरीलाल साहू, अल्का सिन्हा, कुंली साहू, राहुल सिन्हा, गणेश निषाद, खुशबू साहू, रेखा सोरी, निधिका शाह, यशोदा साहू, हेमलता नाग और डिगेश्वरी यादव शामिल थे, उपस्थित रहे।

वेहरे की चर्बी घटाये

वेहरे की चुरियां व चर्बी का वैजर द्वारा इलाज

ड. ग. शासन से मान्यता प्राप्त

कालड़ा बर्न एंव

प्लास्टिक कॉस्मेटिक सर्जरी सेंटर

आर.के.सी.के.सामने, चौबे कालोनी एवं पंचपेदी नाका, धमनरी रोड, कलर्स मॉल के पास, रायपुर

कॉल : 9827143060/8871003060

Ajay 9827144371

online Booking- www.tripuryatra.com

स्लीपर मात्र 9,100/-

स्वामि, विद्वानसमूह, धामधर, स्वामि से होकर

स्पेशल ट्रेन

(14 अगस्त से 10 अक्टूबर 2025, 22 अक्टूबर से 28 अक्टूबर 2025 (17 दिन))

गंगा सागर यात्रा

गंगा सागर, श्री जगन्नाथ पुरी, माँ कामाख्या देवी

ऑफ राश्री-स्लीपर 9,100/-, 3 एसी-16,500/-, 2 एसी 21,500/- (+5% GST)

Since-2007

श्री त्रिपुर तीर्थ यात्रा सेवा समिति

RASHPUR: D-33 Sector-4 Ramdih Estate, K2/8th, Shop No. 391, 392, 393 S.S. Plaza, Preeti Nagar Road

संपर्क करें:- 7354-411411

SAVE

UN-LIMITED

UP TO 50 % LESS

सुटिंग्स, शर्टिंग्स, साड़ियाँ, मेथिंग्स, ड्रेस मटेरियल्स, सलवार सूट्स, वेड शीट्स, टॉवेल, नेपकीन

महेन्द्र कम्पनी मोदी सन्स

मालवीय रोड, रायपुर (छ.ग.)
फोन : 4049406/7/8